




Estd. 1917

# पटना विश्वविद्यालय Patna University



Patna University In News (12.12.2022)

दैनिक भास्कर

## छह करोड़ की लागत से बनेगा भवन, सेमिनार हॉल व कई अन्य सुविधाएं भी होंगी पीयू : परीक्षा की वजह से नहीं बाधित होगा क्लास, बनेगा नया मल्टीपर्पस परीक्षा भवन

एजुकेशन रिपोर्टर | पटना

पटना विश्वविद्यालय में अब परीक्षा की वजह से कक्षाएं बाधित नहीं होंगी। विवि का नया परीक्षा हॉल पटना कॉलेज कैम्पस में बनेगा। इसके लिए पटना कॉलेज के ठीक पीछे पार्किंग की जमीन को चिह्नित किया गया है। छह करोड़ रुपये की लागत से नया मल्टीपर्पस परीक्षा हॉल सह सेमिनार हॉल का निर्माण कराया जा रहा है। इसे परीक्षा नहीं होने पर कई अन्य कार्यों के लिए उपयोग में लाया जा सकेगा। जी प्लस टू भवन का निर्माण बिहार राज्य एजुकेशनल इंफ्रास्ट्रक्चर डेवलपमेंट कॉरपोरेशन के द्वारा कराया जायेगा। एक वर्ष के भीतर उक्त भवन के बन जाने की संभावना है।

### साथ में पार्क का भी होगा निर्माण

नये परीक्षा भवन से सटे खाली जमीन पर एक छोटा पार्क भी डेवलप किया जाएगा। कॉलेज के प्राचार्य अशोक कुमार ने बताया कि बीएसईआईडीसी को ही भवन के साथ-साथ लगे खाली जमीन को पार्क के रूप में डेवलप

### जी प्लस टू भवन बनेगा, पटना कॉलेज के पीछे जगह किया गया चिह्नित



पटना कॉलेज में एक परीक्षा भवन पहले से कॉलेज का है। विवि के द्वारा एक नये मल्टीपर्पस परीक्षा भवन का निर्माण कॉलेज परिसर में कराया जा रहा है। अब परीक्षा के लिए कॉलेज में पर्याप्त जगह हो जायेगी और इससे कक्षाएं बाधित नहीं होंगी। साथ ही उक्त भवन से सटे एक पार्क का निर्माण भी कराया जायेगा।

-प्रो अशोक कुमार, प्राचार्य, पटना कॉलेज

करने को कहा गया है। इंजीनियर्स ने इस पर सहमति जतायी है। कॉलेज में अभी तक कोई पार्क नहीं है।

दो गल्स हॉस्टल व साइंस एकेडमिक ब्लॉक भी बनेगा पटना विश्वविद्यालय में छात्राओं के लिए यूजी-पीजी के दो गल्स हॉस्टल व साइंस एकेडमिक ब्लॉक का भी निर्माण कराया जाएगा। दोनों हॉस्टल 420-420 कैपेसिटी के बनेंगे। यह

सेंटलाइज्ड होगा और विवि के किसी भी कॉलेज व विभाग की छात्राएं उक्त हॉस्टलों में रह सकेंगी। वहीं साइंस कॉलेज साइंस एकेडमिक ब्लॉक भी बनेगा। इसकी अनुमानित लागत 153 करोड़ रुपये हैं। अभी राशि स्वीकृत नहीं हुई है। स्वीकृति मिलते ही इस पर आगे काम शुरू हो जायेगा। फिलहाल प्रस्ताव राज्य सरकार के पास विवि के द्वारा भेज दिया गया है।